

एस.एम.एस. अस्पताल में 101 एसी, 50 कूलर और 20 वाटर कूलर लगाए जाएंगे

भीषण गर्मी के बीच हीटवेव प्रबंधन के लिए 74 लाख रु. की वित्तीय स्वीकृति जारी

—कार्यालय संवाददाता—
जयपुर। हीटवेव प्रबंधन एवं रोगियों को अस्पताल में सुविधाजनक वातावरण उपलब्ध कराने के लिए सवाई मानसिंह अस्पताल में करीब 74 लाख रुपये की लागत से एसी, कूलर एवं शीतल पेयजल के लिए वाटर कूलर लगाए जाएंगे। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने इन संसाधनों को आरएमआरएस में उपलब्ध राशि से खरीद के लिए स्वीकृति प्रदान की है।

सिंह ने बताया कि प्रदेश में हीटवेव की प्रबलता के चलते चिकित्सा संस्थानों में समुचित प्रबंध सुनिश्चित किए जा रहे हैं। चिकित्सा एवं स्वास्थ्य विभाग ने विगत दिनों तात्कालिक आवश्यकताओं की पूर्ति के लिए आरएमआरएस में उपलब्ध

रजिस्ट्रेशन काउंटर के बाहर और अन्य स्थानों पर छाया के लिए ग्रीन नेट लगावाई गई है। खराब एसी सही होने तक वैकल्पिक इंतजाम के रूप में बड़े कूलर लगाए गए हैं। सभी वाडों में कूलरों की संख्या बढ़ाकर एग्जास्ट फैन लगाए हैं। शौचालयों की साफ-सफाई भी बेहतर की गई है।

राशि का युक्तिसंगत उपयोग करने के निर्देश दिए थे। इसी क्रम में सवाई मानसिंह अस्पताल में आवश्यक संसाधनों की खरीद के लिए 74 लाख 13 हजार रुपये की स्वीकृति प्रदान की गई है।

अतिरिक्त मुख्य सचिव ने बताया कि इस राशि से अस्पताल के विभिन्न वाडों, आईसीयू, ओपीडी, दवा वितरण केन्द्रों, जांच केन्द्रों, रजिस्ट्रेशन काउंटर सहित अन्य स्थानों पर 101 एयर कंडीशन, 50 डेजर्ट कूलर एवं

20 वाटर कूलर लगाए जाएंगे। इससे अस्पताल में आने वाले रोगियों एवं परिजनों को गर्मी से राहत मिल सकेगी। उल्लेखनीय है कि अतिरिक्त मुख्य सचिव ने 23 मई को एसएमएस अस्पताल में आकस्मिक निरीक्षण किया था। उन्होंने अधिकारियों को कंटीजेंसी प्लान बनाकर हीटवेव से संबंधित व्यवस्थाओं को पुख्ता करने के निर्देश दिए थे। इसके बाद अधीक्षक डॉ. सुशील भाटी ने अस्पताल में हीटवेव से बचाव और इसके उपचार

संबंधी सभी प्रकार की व्यवस्थाओं को सुदृढ़ बनाने की दिशा में आवश्यक कदम उठाए हैं।

जयपुरिया अस्पताल में सुदृढ़ हुई व्यवस्था

भीषण गर्मी एवं लू-तापघात की स्थिति को देखते हुए राजकीय जयपुरिया चिकित्सालय में भी व्यवस्थाओं को और सुदृढ़ किया गया है। अस्पताल में कूलर, पंखों एवं एसी आदि की संख्या में बढ़ोतरी के साथ ही, अन्य सुविधाओं में भी इजाफा किया गया है। उल्लेखनीय है कि अतिरिक्त मुख्य सचिव द्वारा 27 मई को किए गए निरीक्षण में व्यवस्थाओं को और बेहतर करने के निर्देश दिए गए थे। निर्देशों की पालना में अधीक्षक डॉ. महेश मंगल ने

अस्पताल में आवश्यक व्यवस्थाएं सुनिश्चित करने की दिशा में प्रभावी कदम उठाए हैं।

अस्पताल के नोडल अधिकारी, उप निदेशक प्रशासन राजमेश खेमामार यादव ने बताया कि चिकित्सालय के सभी रजिस्ट्रेशन काउंटरों, वाडों, प्रतीक्षालय एवं अन्य स्थानों पर पंखों एवं कूलरों की संख्या बढ़ाई गई है तथा बैठने एवं शीतल पेयजल की व्यवस्था की गई है। रजिस्ट्रेशन काउंटर के बाहर एवं अन्य स्थानों पर छाया हेतु ग्रीन नेट लगावाई गई है। खराब एसी सही होने तक वैकल्पिक इंतजाम के रूप में बड़े कूलर लगाए गए हैं। सभी वाडों में कूलरों की संख्या बढ़ाई गई है तथा एग्जास्ट फैन भी लगाए गए हैं। शौचालयों एवं परिसर में साफ-सफाई की स्थिति को बेहतर किया है।

पेपर लीक का एक और मास्टरमाइंड सीकर से गिरफ्तार

जयपुर। एसआई पेपर लीक मामले में जोधपुर स्पेशल टीम ने एक और मास्टर माइंड अपराधी को पकड़ा है।

रंज आईजी विकास कुमार ने बताया कि सब इंस्पेक्टर भर्ती 2021 का मास्टर माइंड चुरू जिले के छापरे के रामपुर निवासी पौरव कालेर पुत्र ओमप्रकाश जाट लंबे समय से फरार चल रहा था। आरोपी को प्रदेश पुलिस की कई एंजिसियां ढूंढ रही थीं। रंज की साइबेनोटर टीम को भी लगाया गया था, जिसके प्रभावी कन्हैयालाल को गुरुवार को सीकर में पौरव के होने की पुख्ता सूचना मिलने पर वहां टीम ने पहुंच कर उसे पकड़ा। उसके उसे बाद जोधपुर लेकर आए। शुक्रवार को उसे एसओजी की जयपुर टीम को सौंप दिया गया है। तीन महीनें पौरव से पूछताछ करेगी। अब ओजी में रंज की साइबेनोटर, टोर्नेडो व स्ट्रिंग टीम ने यह 13वीं सफलता अर्जित की है। हाल ही में एसआई पेपर लीक मामले में हुई गिरफ्तारियों में पूछताछ के बाद एसओजी के सामने पौरव कालेर का नाम सामने आया था। जांच एंजिसी को पता चला कि उसने पांच से छह चयनित अभ्यर्थियों को पेपर दिया था। जब इस मामले में सख्ती हुई तो वह राजस्थान से बाहर भाग गया।

सीता कुमावत दे रही महिलाओं को ब्यूटी पार्लर का प्रशिक्षण

जयपुर। सुंदरता-सौंदर्य के साथ-साथ अगर स्ववलंबन और कौशल विकास की बात करें तो महिलाओं की सबसे ज्यादा रुचि ब्यूटी पार्लर प्रशिक्षण में होती है। ऐसा ही कुछ जज्जा दिखाया है जयपुर के गोविंदपुरा में वंशिका ब्यूटी पार्लर की संचालिका ब्यूटीशियन सीता कुमावत ने। सीता ने बताया कि इस कोर्स के बाद प्रशिक्षार्थियों को करियर के सारे विकल्प खुल जाते हैं। ब्यूटी पार्लर के विभिन्न गुर सिखाए जा रहे हैं, इसमें मुख्य रूप से ब्राइडल मेकअप, पार्टी मेकअप, फेशियल, वैकस, थ्रेडिंग की ट्रेनिंग दी जा रही है। इसके साथ ही हेयर कट और सारी वेयरिंग भी सिखाई जा रही है।



सार-समाचार

समाचार पत्र वितरकों ने बांधे परिडे

जयपुर। रामनिवास बाग में अल्बर्ट हॉल एवं आसपास में समाचार पत्र वितरक महासंघ जयपुर द्वारा बेजुबान पक्षियों के दाना-पानी के लिए परिडे लगाए गए। महासंघ के संगठन महामंत्री एवं पूर्ण पार्षद अजय यादव ने बताया कि भीषण गर्मी में पक्षियों को पानी व चूरा की व्यवस्था के लिए परिडे का वितरण किया गया। समाचार पत्र वितरकों ने सभी केंद्रों के पास परिडे लगाये और वितरित किए। यादव ने अपील करते हुए कहा कि सभी लोग अपने अपने घरों में व घर के आसपास एक परिडा जरूर लगाए और सुबह शाम उसमें पानी डालकर और वहां दाना चुगा डालकर पक्षियों के लिए सभी को आगे आना चाहिए, जिससे पक्षियों को इस भीषण गर्मी से मदद मिल सके। सभी वितरकों ने रोजाना परिडे में पानी भरने व दाने डालने का संकल्प लिया। इस दौरान कोषाध्यक्ष हनुमान सैनी, सावंत सिंह, संजय यादव, टीकम यादव, राजेश यादव, घनश्याम यादव, गोविंद गुर्जर, कैलाश मीणा, सत्यनारायण शर्मा, बी.एल.मीणा, अनिल यादव, उम्मेद गुर्जर, रिकू पंडित, गजेन्द्र सिंह, दिनेश सैनी, किशन तनेजा, महेश यादव, भवानी झा, एडवोकेट ओम प्रकाश यादव, शिवकुमार चौधरी, कुशल सोनी, अनिल यादव, सलीम खान, चंद्र प्रकाश मीणा, के.के.यादव, बाबुदीन खान, महेंद्र टॉक, कैलाश प्रजापति, राजेंद्र बोलिया सहित वितरक बंधु उपस्थित रहे।

महात्मा गांधी अस्पताल में नशामुक्ति क्लिनिक शुरू

जयपुर (कासं)। महात्मा गांधी अस्पताल सीतापुरा में शुक्रवार को तंबाकू निषेध दिवस जागरूकता कार्यक्रम आयोजित हुआ। इस अवसर पर सुप्रसिद्ध कैंसर विशेषज्ञ तथा श्रीराम कैंसर सेंटर के निदेशक डॉ. हेमंत मल्होत्रा ने कहा कि तेजी से बढ़ते कैंसर को नियंत्रित करने के लिए तंबाकू उत्पादों पर रोक लगानी होगी। उन्होंने कहा कि मुंह के कैंसर के 90 प्रतिशत मामलों में तंबाकू को जिम्मेदार पाया गया है। कैंसर के सारे मामलों में अकेले तंबाकू की भूमिका 40 फीसदी की है। डॉ. ललित मोहन शर्मा ने कहा कि तंबाकू बिक्री से होने वाली आय से 8 गुना अधिक तो सरकार को कैंसर रोगियों के उपचार पर खर्च करना पड़

रहा है। इसलिए तंबाकू को उपलब्धता को रोकना जाना चाहिए। इसकी बिक्री के लिए भी वेंडर लाइसेंसिंग शुरू करें।

हृदय रोग विशेषज्ञ डॉ. दीपेश अग्रवाल ने कहा कि तंबाकू सेवन करने वालों में हार्ट अटैक की संभावना दोगुना ज्यादा होती है। स्वास रोग विशेषज्ञ डॉ. सुरेश कुलवाल ने कहा कि तंबाकू बीडी, सिगरेट, हुक्का आदि सभी नुकसानदेह होते हैं। इनकी धुआं से आसपास रहने वाले भी दुष्प्रभावों के शिकार होते हैं। तंबाकू नशा मुक्ति क्लिनिक की शुरूआत के अवसर पर मनोरोग विशेषज्ञ डॉ. आरती होता ने बताया कि अस्पताल की नशा मुक्ति क्लिनिक में रोगियों को नशा छोड़ने की काउंसिलिंग के साथ देखाया भी दी जा रही है।

हथियारबंद दो बदमाश गिरफ्तार

जयपुर। प्रताप नगर थाना पुलिस ने चोपहिया वाहन में घूम रहे हथियारबंद दो बदमाशों को गिरफ्तार किया है। पुलिस जानकारी में सामने आया है कि दोनों ही बदमाश जमीनों पर अवैध कब्जे का कारोबार करते हैं और रॉजिश-टशन के चलते हथियार रखते हैं और जो राजीव चौधरी विनोद पथैना गैंग के सक्रिय बदमाश हैं। पुलिस ने दोनों बदमाशों के कब्जे से मिले अवैध हथियार दो देसी कट्टा और टाटा सफारी को जब्त किया गया है। फिलहाल आरोपियों से पूछताछ

की जा रही है। पुलिस उपायुक्त जयपुर (पूर्व) कान्वेन्ट्र सारने ने बताया कि प्रताप नगर थाना पुलिस ने अवैध हथियार गोलक घूमते बदमाश राजीव चौधरी (46) निवासी मालवीय नगर और विशाल चौधरी (43) निवासी मारुति नगर सांगानेर को गिरफ्तार किया है। बदमाश विशाल चौधरी सांगानेर का हिस्ट्रीशीटर है। दोनों ही आदतन अपराधियों के खिलाफ कई प्रकरण दर्ज हैं। जमीनों पर अवैध कब्जे के कारोबार में दोनों आरोपी शामिल हैं।

आदर्श नगर में छह अवैध निर्माण सीज

जयपुर। हैरिटेज नगर निगम ने शुक्रवार को अवैध निर्माण और अतिक्रमण के खिलाफ बड़ा एक्शन लेते हुए छह अवैध निर्माणों को सीज कर दिया। नगर निगम कमिश्नर अभिषेक सुराणा के निर्देश के बाद आदर्श नगर जोन उपायुक्त युगांतर शर्मा के नेतृत्व में निगम दस्ते ने कार्रवाई की है। इस संबंध में जोन उपायुक्त युगांतर शर्मा ने बताया कि आदर्श नगर जोन अवैध निर्माण के खिलाफ अभियान के तहत शुक्रवार को छह स्थानों पर सीज की कार्रवाई की गई। इससे पहले नगर निगम की टीम द्वारा अवैध निर्माण रोकने और हटाने के लिए इन सभी भवन मालिकों को नोटिस जारी किए गए थे। लेकिन निगम के नोटिस के बावजूद निर्माणकार्यों में अवैध निर्माण कार्य जारी रहा। उसके बाद शुक्रवार को सीज की कार्रवाई की गई। आदर्श नगर में बीस दुकान पर स्थित मकान संख्या 437 (रेस्टोरेंट) को सीज किया गया। मीठी कुई के रास्ते में 54, गोटा फ्रेक्ट्री के पास वंडर लैंड स्कूल को सीज किया गया। परकोटे में केजीबी के रास्ते में मकान संख्या 3599 और 5426 में अवैध निर्माण चल रहा था। इसे रोककर निगम की टीम ने दोनों भवनों को सीज किया है। आदर्श नगर में मकान संख्या 821 (कमर्शियल एक्टिविटी) को नियमों के विपरीत निर्माण पर सीज किया गया। फतेह टोबा 5, नाना जी को हवेली पर भी बिना अनुमति बन रही अवैध इमारत को सीज किया है। वहीं, नगर निगम हैरिटेज के आयुक्त अभिषेक सुराणा ने कहा कि जयपुर शहर में किसी भी तरह के अवैध निर्माण और अतिक्रमण को बर्दाश्त नहीं किया जाएगा। नगर निगम द्वारा जोन स्तर पर अवैध अतिक्रमण के खिलाफ अभियान चलाया जा रहा है। निगम अधिकारी नियमों के तहत कार्रवाई कर अवैध निर्माण को ध्वस्त कर सीज की कार्रवाई कर रहे हैं।

आईसीयू में महिला ने बच्ची को जन्म दिया

जयपुर। सवाई मानसिंह अस्पताल के एडवॉस आईसीयू में शुक्रवार को एक महिला मरीज ने बच्ची को जन्म दिया है। यह सुरक्षित प्रसव दो नर्सिंग ऑफिसर ने करवाया है। जानकारी के अनुसार गुरुवार को 28 वर्षीय गर्भवती महिला पुनम को सांस लेने में तकलीफ हो रही थी। परिजन उसे हिण्डौन स्थित एक अस्पताल में लेकर गए। जहां पता चला कि उसके पेट में पानी भरा हुआ है और उसके हाथ और पांव में सूजन थी। तबीयत में सुधार नहीं आने पर उसे एसएमएस अस्पताल रेफर कर दिया गया। वह आठ माह की गर्भवती थी। यहां शुक्रवार शाम को इमरजेंसी में आते ही तुरंत उसे एडवॉस आईसीयू में भर्ती किया गया। जहां उसे रात को ऑक्सिजन सपोर्ट पर रखा गया। सुबह अचानक उसे प्रसव पीड़ा शुरू हुई तो आईसीयू में उसकी देखभाल कर रही नर्सिंग ऑफिसर कमलेश सैन व सुनीता मीणा ने तुरंत उसे संभाला और उसका सुरक्षित प्रसव करवाया। प्रसव के दौरान महिला मरीज ने बालिका को जन्म दिया है। मां और बेटी दोनों स्वस्थ हैं। हालांकि बच्ची आठ माह में पैदा हो गई थी और उसका वजन भी कम था, इसलिए उसे जेकेलोन अस्पताल में भेजा गया है। नर्सिंग ऑफिसर सैन ने बताया कि इससे पूर्व भी दोनों ने गत वर्ष फरवरी माह में भी एक सुरक्षित प्रसव करवाया था।

सुंदरकांड पाठ का आयोजन आज

जयपुर। सी-स्क्रीम में भगत सिंह मार्ग स्थित लक्ष्मी नारायणजी मंदिर में 1 जून शनिवार को सुन्दर काण्ड पाठ का आयोजन होगा। पण्डित प्रमोद कुमार शर्मा ने बताया कि रात 8 से 10 बजे तक सुंदरकांड पाठ के बाद महाआरती होगी। इसके बाद 51 तुलसी के पौधों का वितरण ओजोन नर्सरी की ओर से नि:शुल्क किया जाएगा।

कड़ी धूप की तपन से सड़कों पर सन्नाटा, अब बारिश का इंतजार

नौतपा के सातवें दिन जयपुर में पारा 45 डिग्री रहा, आमेर में गर्मी से हथिनी बेहोश हुई

जयपुर (कासं)। 'नौतपा' के सातवें दिन जयपुर में पारा 45 डिग्री रहा। कड़ी धूप और लू के थपड़ों के कारण सड़कों पर सन्नाटा पसरा हुआ है। हालांकि दोपहर में शहर के आसमां पर बादल छाए, लेकिन बारिश का सिर्फ इंतजार ही रहा। दरअसल मौसम विभाग ने जयपुर समेत प्रदेश के कुछ इलाकों में 1-2 जून को हल्की बारिश की संभावना जताई है, ऐसे में अब हर किसी को प्री-मानसून की बारिश की इंतजार है।

उधर भीषण गर्मी के कारण शुक्रवार को आमेर स्थित ठाठर कॉलोनी में हथिनी लक्ष्मी बेहोश हो गई। इसके बाद डॉक्टरों को मौके पर बुलाया गया और

■ मौसम विशेषज्ञों की मानें तो जयपुर में 1-2 जून को बारिश की संभावना है



हरमाड़ा में जयपुर-सीकर हाईवे पर शुक्रवार दोपहर भीषण गर्मी के कारण सड़क पर सन्नाटा पसरा रहा।

दिवनों से पारा 45 डिग्री सेल्सियस से भी ऊपर जा रहा है। दिन में जयपुर में तेज धूप होने के साथ लू चल रही है। मौसम विभाग की मानें तो जयपुर में 1 और 2 जून को आंधी-बारिश हो सकती है। वहीं, 3 से 5 जून तक जयपुर में दिन का अधिकतम तापमान 40 डिग्री सेल्सियस तक रहने की संभावना है। इस दौरान दिन में सतही स्तर पर हल्की गर्म हवा चलेगी। वहीं, जयपुर में आज सुबह गर्मी के बीच लोग पानी के लिए परेशान

होते दिखे। मौसम विभाग के मुताबिक शुक्रवार को श्रीगंगानगर में 47.3, फिलानी और अलवर में 46.5, चूरू में 46.2, बीकानेर में 45.3, फर्रुखी में 45.2, जयपुर और जैसलमेर में 45, कोटा में 44.5, सीकर और भीलवाड़ा में 44, चित्तौड़गढ़ व श्रीगंगानगर में 43.7, बाड़मेर में 43.3, जोधपुर में 43, पाली में 42.9, अजमेर में 42.5 और उदयपुर में 40 डिग्री तापमान रिकॉर्ड किया गया।

रात 12 बजे के बाद क्लब, रेस्तरां और बार नहीं चलेंगे

जयपुर। राजधानी जयपुर में रात 12 बजे के बाद कोई भी क्लब, रेस्तरां और बार नहीं चलेगा। एडिशनल पुलिस कमिश्नर कुंवर राधेदीप ने बड़ा एक्शन लिया है।

एडिशनल पुलिस कमिश्नर राधेदीप ने धारा 144 के तहत आदेश जारी किए। किसी भी बार, क्लब, कैफे, रेस्टोरेंट, फार्म हाउस, डिस्कोथेक में 12 बजे बाद किसी भी प्रकार की गतिविधि संचालित नहीं

होगी। रात 10 बजे बाद ध्वनि विस्तारक यंत्रों का उपयोग नहीं होगा। आदेशों की अवहेलना करने पर गिरफ्तारी और सजा होगी।

एडिशनल पुलिस कमिश्नर राधेदीप ने स्पष्ट करते हुए कहा कि अभी तक पुलिस केवल समझाइश कर रही थी, लेकिन अब अगार 12 बजे बाद कोई भी गतिविधि दिखी, तो धारा 188 के तहत कानूनी कार्रवाई होगी।

श्रीअन्नपूर्णा रसोई का निरीक्षण किया

जयपुर। हेरिटेज निगम आयुक्त अभिषेक सुराणा के निर्देश पर शुक्रवार को जलमहल स्थित श्री अन्नपूर्णा रसोई का निरीक्षण किया गया। इस दौरान उपायुक्त मुख्यालय राकेश शर्मा अपनी टीम के साथ रसोईघर पहुंचे और खाने की गुणवत्ता और सफाई व्यवस्था का निरीक्षण किया। उन्होंने बताया कि आयुक्त अभिषेक सुराणा के निर्देशन में अन्नपूर्णा रसोई का निरीक्षण किया गया। रसोई में बैटकर खाना खाया, खाने की गुणवत्ता सही थी। रसोई में खाने वाले लोगों से भी पूछा।

राजस्थान यूनिवर्सिटी में विरोध-प्रदर्शन

जयपुर। राजस्थान यूनिवर्सिटी में एग्जाम के दौरान स्टूडेंट्स से की जा रही अवैध वसूली के खिलाफ शुक्रवार को विरोध रैली निकाली गई। इस दौरान बड़ी संख्या में स्टूडेंट्स ने कुलपति सचिवालय के बाहर नुकड़-नुकड़ कर गांधीवादी तरीके से प्रदर्शन किया। स्टूडेंट्स ने कहा कि अगर यूनिवर्सिटी प्रशासन ने जल्द से जल्द हमारी जायज मांगों को पूरा नहीं किया तो आने वाले वक्त में बड़ा आंदोलन किया जाएगा।

छात्र नेता सुधाम रेवाड़ ने बताया कि राजस्थान यूनिवर्सिटी द्वारा पिछले कई सालों से आम स्टूडेंट से अवैध वसूली

■ कुलपति सचिवालय के बाहर नाटक से समझाया कैसे हो रही अवैध वसूली

की जा रही है। जो भी कोई स्टूडेंट यूनिवर्सिटी में एग्जाम देने पहुंचता है। यूनिवर्सिटी प्रशासन द्वारा उसके मोबाइल, बैग या अन्य सामान को बाहर सुरक्षित रखने के लिए 20 से 50 रूपए लिए जाते हैं। लेकिन यद्ये रूपए यूनिवर्सिटी के अकाउंट में भी नहीं पहुंचते ना ही इनका कोई हिसाब किया

जाता है। जबकि हकीकत यह काम यूनिवर्सिटी प्रशासन का है। क्योंकि एडमिशन के वक्त सभी तरह की फीस स्टूडेंट द्वारा जमा करवाई जाती है। ऐसे में आज छात्रों की इस समस्या को लेकर यूनिवर्सिटी में पढने वाले सैकड़ों स्टूडेंट्स ने गांधीवादी तरीके से नुकड़-नुकड़ नाटक के माध्यम से कुलपति सचिवालय के बाहर विरोध कर अपनी जायज मांग को कुलपति तक भी पहुंचाने की कोशिश की है। ऐसे में अगर जल्द से जल्द कुलपति ने स्टूडेंट्स की इस समस्या का समाधान नहीं किया तो आने वाले वक्त में बड़ा आंदोलन करेंगे।

मॉकड्रिल में बुझाई आग, दो लोगों की जिंदगी बचाई

हैरिटेज नगर निगम की फायर शाखा ने घाटगेट फायर स्टेशन पर की मॉकड्रिल

जयपुर। गर्मियों के दिन में हीट वेव से आग लगने की घटना बढ़ जाती है। ऐसे में आग लगने से ज्यादा नुकसान नहीं हो, इसके लिए सबसे बढ़िया उपाय है, प्रत्येक घर और दुकान में अग्निशामक यंत्र होना चाहिए। जिससे कि हम प्रारंभिक रूप से ही आग को

■ प्रत्येक घर-दुकान में अग्निशामक यंत्र रखें : सुराणा

रोक सकें। यह बात हैरिटेज नगर निगम आयुक्त अभिषेक सुराणा ने कही। दरअसल हैरिटेज निगम की घाटगेट अग्निशामक शाखा के कार्यालय में शुक्रवार को आग लगने की मॉकड्रिल आयोजित की गई थी। मॉकड्रिल में एक मकान में आग को दसाया गया। जिसमें फायरकर्मियों ने दमकल और अग्निशामक यंत्रों की सहायता से तुरंत आग पर काबू पाया और बिल्डिंग में फंसे दो लोगों को सीढ़ी के सहारे उतार रेस्क्यू भी किया। मुख्य अग्निशामक अधिकारी देवेंद्र



मॉकड्रिल के दौरान फायरकर्मियों ने दमकल और अग्निशामक यंत्रों की सहायता से तुरंत आग पर काबू पाया और बिल्डिंग में फंसे दो लोगों को सीढ़ी के सहारे उतार रेस्क्यू भी किया।

मोणा ने बताया कि हैरिटेज निगम आयुक्त अभिषेक सुराणा के निर्देश पर मॉकड्रिल आयोजित की गई। इस दौरान फायर उपायुक्त युगांतर शर्मा सभी आगंतुकों को आग से सेफ्टी के लिए लाइसेंस प्रक्रिया के बारे में



आए हुए व्यापारियों को आग लगने पर उसे तुरंत बुझाने के लिए प्रशिक्षण भी दिया गया। इस दौरान आए हुए व्यापारियों ने निगम आयुक्त से फायर एक्ट लागू करने की बात कही, जिससे कि सभी व्यापारियों के पास

अग्निशामक यंत्र और अन्य संसाधन उपलब्ध हों। कार्यक्रम में फायर सिन्क्योरिटी एसोसिएशन ऑफ इण्डिया, सिंधी केम्प व्यापार मण्डल, होटल एसोसिएशन, सिनेमा एसोसिएशन के पदाधिकारी मौजूद रहे।